



Minuti tas-Seduta Nru. 04/07/2015

Kienet addottata Agenda nru. 04/07/2015

Iltaqa' fil-bini tal-Kunsill Lokali Iż-Żebbuġ

Data: It-Tlieta, 30 ta' Ġunju 2015

Ħin: Fil-5.30 ta' filgħaxija

Preżenti għall-laqgħa:-

- **Is-Sur Nicky Saliba – Sindku**
- **Is-Sur Daniel Cordina – Viċi Sindku**
- **Is-Sur Christian Cassar – Kunsillier**
- **Is-Sinjura Sandra Grech – Kunsilliera**
- **Il-Chev. Carmelo Saliba – Kunsillier**
- **Is-Sinjura Marija Saliba – *Chairperson*, Kumitat Amministrattiv għal Marsalforn**
- **Is-Sinjura Diane Tagliaferro – Segretarja Eżekuttiva.**

Ippresjeda l-laqgħa s-Sindku s-Sur Nicky Saliba.

1. TALBA

Intqalet talba mis-Sindku u ngħata bidu għall-laqgħa.

2. APPROVAZZJONI TAL-MINUTI LAQGĦA BIN-NRU. 03/07/2015

Billi l-minuti tal-laqgħa bin-nru. 03/07/2015 ġew ċirkulati minn qabel, dawn ġew meqjusa bħala moqrija.

Is-Sindku talab għal xi korrezzjonijiet li setgħa kien hemm għall-minuti.

Il-Kunsillier Christian Cassar irrefera għall-Ilmenti / Suġġerimenti u qal li nru. 37/2015 kienu proposti tiegħu. Saret korrezzjoni għall-minuti.

Is-Sindku talab għall-approvazzjoni tal-minuti bil-korrezzjonijiet li saru u staqsa għal dawk li kienu favur, kontra jew li ser jastjenu. Minħabba li kien jidher li kulħadd kien favur, dawn il-minuti ġew approvati kif emendati u ffirmati.

3. PUNTI LI JOHORĠU MILL-MINUTI LAQGĦA BIN-NRU. **03/07/2015**

Dwar l-offerta tat-tabelli tat-traffiku, il-Kunsill iddeċieda li t-tabelli jkunu materjal *zinc jew perspex*.

Il-Kunsill Lokali approva li għax-xhur tas-sajf jorganizza programm ta' taġġim għat-tfal u għall-adulti fil-bini tal-Kunsill. Il-ħlas ikun €10 għal kull kors.

Gie deċiż li jinħareġ avviż mal-bullettin biex naraw l-interess li hawn għall-kors fl-induratura.

4. KORRISPONDENZA

Din il-korrispondenza ttieħdet bħala moqrija:

Ittra mibgħuta mis-Segretarjat Parlamentari għad-Drittijiet ta' Persuni b' Dizabilita` u Anzjanita` Attiva dwar il-premju A+ Accessibility Award.

Ittra ta' Peter Jackson dwar laqgħa ma' bdiewa mill-lokalita` interessata fil-produzzjoni tal-ħwawar.

Ittra ta' Transport Malta dwar applikazzjoni għal *reserved parking bay* fi Triq il-Kappillan Franġisk Vella. Ma kienx hemm oġġezzjonijiet għall-applikazzjoni.

Komunikat ta' Angelo Bonello dwar lezzjonijiet extra tal-*aerobics*.

Is-Sindku ssospenda l-Agenda biex indirizzat lill-kamra l-organizzatur tal-*car show* li ser tittella' b' risq Puttinu Cares il-Ħadd 9 ta' Awwissu 2015.

FESTA SANTA MARIJA 2015

Gie deċiż li tinżamm laqgħa mal-għaqdiet kollha tal-lokalita` u dawk involuta biex jitfassal programm għall-festa. Kien maqbul li l-laqgħa tinżamm it-Tnejn 6 ta' Lulju fis-7.30pm u jkunu mistiedna żewġ rappreżentanti minn kull għaqda.

5. ILMENTI U SUĖĠERIMENTI

Nru. 41/2015 – is-Sinjura Tonina Cachia

Biex jitnaddaf passaġġ qalb l-egħlieqi li minn Triq il-Ponta iwassal għal quddiem iċ-ċimiterju tal-Għasri. Gie deċiż li nistaqsu lil Cachia jekk il-passaġġ hux privat jew pubbliku.

Nru. 42/2015 – is-Sinjura Maryann Camilleri

Biex Triq tal-Kanun issir *one-way*, il-vetturi jidhlu minn naħa tal-kaxxa tal-ittri u joħorġu mit-tarf l-ieħor tat-triq. Il-Kunsill qabel mal-proposta.

Nru. 43/2015 – il-Kunsillier Carmelo Saliba

Ippropona li ssir ħarġa kulturali għal Malta nhar is-7 ta' Settembru 2015. Qbil mal-proposta tal-Kunsillier Saliba.

6. APPROVAZZJONI TAL-KONTIJET

Skeda tal-ħlasijiet bin-nru. 03/2015 – DOK A għall-perijodu bejn is-6 ta' Ġunju 2015 u t-23 ta' Ġunju 2015 li tammonta għal € 13,770.78 kienet approvata u ffirmata.

7. AFFARIJET OĦRA

Il-Kunsill qabel li:

- jorganizza t-trasport għall-attivitá Oħloq Tbissima.
- issir il-manutenzjoni tas-*slipway tax*-Xwejni, jimtela bil-konkos bejn planka u oħra; ix-xogħol isir minn Road Construction.
- issir laqgħa mal-Av. Scerri dwar il-kwistjoni tal-għawm tal-klieb fil-Bajja ta' Taħt ix-Xifer.
- il-gabbani tal-festa jintramaw fl-istess post tas-sena l-oħra, il-godda mis-salib il-fuq.
- isiru sejħiet għall-offerti għat-tindif tat-toroq fil-ġimgħa tal-festa ta' Santa Marija u għall-kuntratt tal-ġbir tal-iskart domestiku mħallat bieb bieb.

8. AĠĠORNAMENT

Is-seduta ntemmet fis-7.15 ta' filgħaxija. Il-Kunsill aġġorna s-seduta għat-Tlieta, 28 ta' Lulju 2015 fil-5.30 ta' filgħaxija.

Nicky Saliba
Sindku

Diane Tagliaferro
Segretarja Eżekuttiva